

सीकर : युवक की मौत के मुख्य आरोपी सहित कई लोग हिरासत में

आरोपियों को हिरासत में लेने के बाद 36 घंटे से चल रहा धरना भी समाप्त हो गया

सीकर, (निर्स)। सीकर में दो दिन पहले हुए एक युवक की मौत के मुख्य आरोपी सहित कई लोगों को पुलिस ने हिरासत में लिया। वहीं आरोपियों को हिरासत में लेने के बाद 36 घंटे से चल रहा धरना भी मंगलवार को समाप्त हो चुका है।

जिले के रामगढ़ सेठान थाना इलाके के तिहावली गांव में प्रकाश सिंह (43) सहित पूरे परिवार पर आरोपियों ने कुल्हाड़ी और गंडासी से 3 मई की रात 11:30 बजे हमला किया था। वारदात में प्रकाश सिंह की मौत हो गई थी। वहीं प्रकाश का बेटा

■ **रामगढ़ सेठान के तिहावली गांव में एक परिवार पर आरोपियों ने हमला किया था, जिसमें एक जने की मौत हो गई थी**

अभिजीत, मां नैन कंवर गंभीर घायल हो गए थे, जिनका अस्पताल में इलाज चल रहा है।

सीकर एसपी प्रवीण नायक ने कहा कि मामले में मुख्य आरोपी ओम सिंह सहित अन्य को हिरासत में ले लिया गया है। ओम सिंह का पिता भंवर कंवर प्रशासक (सरपंच) हैं। भंवर कंवर के खिलाफ विकास कार्यों में

भ्रष्टाचार और अतिक्रमण की शिकायत प्रकाश सिंह ने की थी। परिजनों का आरोप है कि इससे गुस्साए आरोपी ओमसिंह ने चचेरे भाई प्रकाश सिंह की हत्या कर दी।

पुलिस के अनुसार घटना 3 मई की रात को हुई थी। प्रकाश सिंह हमले परिवार के साथ घर में सो रहा था। इसी दौरान वहां उसका चचेरा भाई

ओमसिंह और उसके परिवार के लोग हाथों में कुल्हाड़ी और गंडासी लेकर आए। इसके बाद प्रकाशसिंह और उसके परिवार के लोगों पर हमला किया। घटना में प्रकाश सिंह की मौत हो गई। वहीं घायलों का अस्पताल में इलाज चल रहा है। इस घटना के बाद ओम सिंह और उसके परिवार के लोग घर के बाहर आकर धमकियां देते रहे। घटना के बाद प्रकाश सिंह के परिजनों ने सोमवार सुबह से फतेहपुर में उप जिला अस्पताल के बाहर धरना शुरू किया था। आरोपियों को मंगलवार को हिरासत में लेने के बाद उन्होंने धरना

समाप्त किया।

परिजनों का आरोप है कि आरोपी ओम सिंह के प्रशासक (सरपंच) पिता भंवर कंवर के विकास कार्यों में किए भ्रष्टाचार और अतिक्रमण की प्रकाश सिंह ने शिकायत की थी। प्रकाश सिंह ने मुख्यमंत्री कार्यालय में भी शिकायत की थी। इस पर दीपावली के दिन पिछले साल आरोपी ओमसिंह ने प्रकाशसिंह के घर पर सांप छोड़ दिया था। वहीं दिसंबर 2025 को ओमसिंह के बेटे और अन्य साथियों ने प्रकाश के बेटे अभिजीत पर भी हमला किया था।

स्कूल वैन अनियंत्रित होकर सड़क किनारे पलटी, हादसा टला

जोधपुर, (कास)। जोधपुर जिले के बिलाड़ा क्षेत्र में मंगलवार सुबह चोपड़ा फीडर नहर के पास आदर्श विद्या मंत्रि सैकेंडरी स्कूल की एक वैन जेटिवा रोड पर अनियंत्रित होकर सड़क किनारे पलट गई। गनीमत रही कि वैन नहर के पास गहरे गड्ढे में नहीं गिरी, अन्यथा बड़ा हादसा हो सकता था। हादसे के समय वैन में 10-12 स्कूली बच्चे सवार थे, जो सुरक्षित हैं। हालांकि, इनमें से 5-6 बच्चों को मामूली चोटें आईं। प्रत्यक्षदर्शियों और बच्चों के अनुसार, यह हादसा वैन चला रहे नए ड्राइवर की लापरवाही के कारण हुआ, जो गाड़ी चलाने समय लगातार मोबाइल फोन देख रहा था।

हादसे के बाद सहमे हुए स्कूली

प्रतिबंधित
द्वाइयां जब्त, दो
जने गिरफ्तार

हनुमानगढ़, (निर्स)। नशा तस्करी के खिलाफ चलाए जा रहे विशेष अभियान के तहत गोल्डबाला थाना पुलिस ने मंगलवार को दो अलग-अलग कार्रवाइयों में बड़ी सफलता हासिल की। पुलिस ने भारी मात्रा में प्रतिबंधित दवाइयां जब्त करते हुए दो आरोपियों को गिरफ्तार किया। वहीं, दूसरी कार्रवाई में लंबे समय से फरार चल रहे एक इनामी आरोपी को भी दबोचा गया। पुलिस ने एनडीपीएस एक्ट के एक पुराने मामले में बांछित आरोपी को गिरफ्तार किया। थाना प्रभारी तेजवंत सिंह के नेतृत्व में पुलिस टीम ने लखासर क्षेत्र में गश्त के दौरान यह कार्रवाई की। इस दौरान दो युवकों को 2800 प्रतिबंधित प्रेगाबालिन कैप्सूल के साथ पकड़ा गया।

आरोपियों की पहचान खरलिया निवासी गुरमीत सिंह और नवदीप सिंह के रूप में हुई है। पुलिस ने दोनों के खिलाफ संबंधित धाराओं में मामला दर्ज कर जांच शुरू कर दी है। दूसरी कार्रवाई में पुलिस ने एनडीपीएस एक्ट के एक पुराने मामले में बांछित आरोपी काफिल सांबक को लखासर से गिरफ्तार किया। जिला पुलिस अधीक्षक ने आरोपी पर 10 हजार रुपए का इनाम घोषित किया था। पुलिस को उसकी लंबे समय से तलाश थी। गिरफ्तार आरोपियों से पूरे नेटवर्क के संबंध में पूछताछ की जा रही है।

कपासन के गुलाब सागर तालाब में सैकड़ों मछलियां मृत मिली

अज्ञात कारणों से हुई मौत, नगर पालिका टीम ने मृत मछलियों को हटाने का काम शुरू किया

कपासन, (निर्स)। कस्बे के प्राचीन गुलाब सागर तालाब में अचानक सैकड़ों मछलियां मृत पाई जाने से क्षेत्र में हड़कंप मच गया। घटना के बाद तालाब के आसपास रहने वाले लोगों में चिंता का माहौल है। बताया जा रहा है कि मौसम में बदलाव और हालिया बारिश के बाद यह स्थिति सामने आई है।

तेज हवा के चलते बड़ी संख्या में मृत मछलियां तालाब के किनारों पर आकर जमा हो गईं, खासकर डॉ. श्यामा प्रसाद मुखर्जी उद्यान की ओर इनकी संख्या अधिक देखी गई। इसके अलावा तालाब के पानी में भी कई स्थानों पर मरी हुई मछलियां तैरती नजर आईं, जिससे जल की स्थिति को लेकर सवाल उठने लगे हैं। स्थानीय लोगों ने मछलियों की मौत के पीछे जल प्रदूषण की आशंका जताई है। उनका कहना है कि कस्बे की गंदी नालियों का पानी अक्सर इस तालाब में आकर मिलता है, जिससे पानी की गुणवत्ता प्रभावित हो सकती है। ऐसे में यह भी एक संभावित कारण माना जा रहा है कि प्रदूषित पानी के



कपासन के प्राचीन गुलाब सागर तालाब में सैकड़ों मछलियां मृत मिलने पर हड़कंप मच गया।

कारण मछलियों की मौत हुई हो। फिलहाल नगर पालिका प्रशासन द्वारा तालाब से मृत मछलियों को हटाने का

कार्य शुरू कर दिया गया है, ताकि बंदवू और संक्रमण जैसी समस्याओं से बचा जा सके। प्रशासन ने स्पष्ट किया है कि

मछलियों की मौत के वास्तविक कारणों का पता लगाने के लिए जांच जारी है और जल्द ही स्थिति स्पष्ट की जाएगी।

अजमेर में दो युवकों को पकड़ा

अजमेर, (कास)। अजमेर शहर में अवैध नशे के खिलाफ चलाए जा रहे अभियान के तहत आदर्श नगर थाना पुलिस को एक बड़ी सफलता हाथ लगी है। डीएसटी से मिली गोपनीय सूचना के आधार पर पुलिस ने कार्रवाई करते हुए दो संदिग्ध युवकों को पकड़ लिया। एसपी सिटी हिमांशु जांगिड ने बताया कि पुलिस टीम ने जब दोनों युवकों को रोककर उनकी तलाशी ली, तो उनके पास से संदिग्ध नशीले पदार्थ की पुष्टिवा बरामद हुई। बताया जा रहा है कि आरोपियों ने इन पुष्टियां को अपने पास छिपाकर रखा हुआ था, ताकि पुलिस को नजर से बच सकें। कार्रवाई के दौरान पुलिस ने मौके पर ही दोनों युवकों को गिरफ्तार कर लिया और थाने लाकर उनसे गहन पूछताछ शुरू कर दी।

जोधपुर : कुलदीप विश्‍नोई हत्याकांड का आरोपी छत्तीसगढ़ से गिरफ्तार

जोधपुर, (कास)। कुलदीप विश्‍नोई हत्या प्रकरण में डीएसटी फलोदी ने पांच हजार के इनामी बदमाश मुकेश को रायपुर छत्तीसगढ़ से गिरफ्तार किया है। फलोदी एसपी सतनाम सिंह ने बताया कि 31 दिसंबर 2025 को आठ में एक रेस्टोरेंट में खाना खाने के बाद कुलदीप अपने दोस्त विकास व संदीप के साथ वापस रवाना हुआ था। उस समय पुरानी दुश्मनी को लेकर सदासुख, पवन, कमलेश, प्रकाश, विजय, संजय, शिव, मुकेश, श्याम व

■ **आरोपी मुकेश चार माह से फरार था और रायपुर में गैस सप्लाई का काम करता था**

5-7 अन्य जनों ने कुलदीप के साथ मारपीट की थी, जिससे गंभीर चोटें लगीं। कुलदीप के पिता को लिखित रिपोर्ट पर प्रकरण दर्ज किया गया। वहीं दौरान इलाज घायल कुलदीप की मौत

हो गई थी। उन्होंने बताया कि प्रकरण में पूर्व में हत्या के आरोप में मुलजिमान सदासुख, पवन, कमलेश, प्रकाश, श्याम को गिरफ्तार किया जा चुका है, जबकि अन्य पांच मुलजिम फरार चल रहे थे, जिनकी गिरफ्तारी पर पांच-पांच हजार रुपए का इनाम जारी किया गया। डीएसटी फलोदी को मिली सूचना के अनुसार प्रकरण में बांछित पांच हजार के इनाम अपराधी मोटाई निवासी मुकेश कुमार भादू की उपस्थिति रायपुर छत्तीसगढ़ में होना ज्ञात हुआ जिस पर

डीएसटी फलोदी टीम को रायपुर छत्तीसगढ़ भेजा गया। डीएसटी फलोदी ने रायपुर में एक गोदाम पर दक्षिण दी, जहां से आरोपी मुकेश कुमार को दस्तयाब किया।

आरोपी को डीएसटी फलोदी द्वारा रायपुर छत्तीसगढ़ से भोजासर लाया गया है, जहां पर आरोपी से पूछताछ की जा रही है। आरोपी मुकेश पिछले चार माह से फरार चल रहा था। फरारी के दौरान आरोपी रायपुर में गैस सप्लाई का काम करता था।

कोटा में युवक ने घर में फांसी लगा आत्महत्या की

कोटा, (निर्स)। महावीर नगर थाना इलाके में एक युवक ने घर में फांसी का फंदा लगाकर आत्महत्या कर ली। मामले में सामने आया कि मृतक डिलीवरी का काम करता था, जिसने घर में टीशेड की कौंगल पर फांसी लगा ली, जिसे नीचे उतारकर अस्पताल लाया गया, जहां डॉक्टर ने जांच के बाद उसे मृत घोषित कर दिया। सूचना पर पहुंची पुलिस ने आगे की जांच शुरू कर दी है।

महावीर नगर थानाधिकारी दिग्विजय सिंह ने बताया कि महावीर नगर इलाके के केशवपुरा निवासी गुरूनाम सिंह (22) ने घर में फांसी का फंदा लगाकर सुसाईड कर लिया। थानाधिकारी ने बताया कि प्रथमपट्टा से मामले में सामने आया कि मानसिक तनाव के चलते युवक ने यह कदम उठाया है। मृतक डिलीवरी बाॅय का काम करता था। थानाधिकारी ने बताया कि मृतक के भाती करायया गया, जहां अस्पताल और बाद में जिला आरबीएम अस्पताल में भर्ती कराया गया, जहां उनका इलाज जारी है। अस्पताल में भर्ती अर्घ्यशी राजवोर गुर्जर ने बताया कि एमबीबी वॉ के 3.72

भीलवाड़ा : किरायेदार बनकर आए बदमाशों ने वृद्धा की चैन लूटी

मुख्य आरोपी गिरफ्तार, तंग गलियों में रेकी कर बुजुर्गों को निशाना बनाते थे

भीलवाड़ा, (निर्स)। प्रतापनगर भीलवाड़ा पुलिस ने संगठित अपराध और चैन स्नैचिंग की वारदातों पर लगातार कसते हुए एक शांतिर बदमाश को गिरफ्तार किया है। जिला विशेष टीम और प्रतापनगर थाना पुलिस ने संयुक्त कार्रवाई करते हुए आजाद नगर में हुई लूट की वारदात का खुलासा कर मुख्य आरोपी को दबोच लिया है।

घटना 24 अप्रैल की है, जब आजाद नगर निवासी 82 वर्षीय बुजुर्ग महिला सज्जन देवी अपने घर के बाहर खड़ी थी। तभी बाइक पर दो युवक आए और मकान किराए पर लेने के बहाने बातचीत करने लगे। बुजुर्ग महिला कुछ समझ पाती, उससे पहले ही बदमाशों ने

■ **पुलिस अब आरोपी के दूसरे साथी और चैन की बरामदगी के प्रयास कर रही है**

उनके गले पर झपट्टा मारा और दो तोले की सोने की चैन छीनकर रफूचक्कर हो गए। पुलिस ने मामला दर्ज किया था। आरोपी पवन उर्फ गजानंद पटवा शहर की तंग गलियों में बाइक से घूमकर ऐसी बुजुर्ग महिलाओं को चिन्तित करता था जो अकेली होती थीं। इसके बाद बहाने से पास जाकर आभूषण लूटकर फरार हो जाता था। एसपी धर्मेन्द्र सिंह के निर्देश पर थानाधिकारी राजपाल सिंह के नेतृत्व

में विशेष टीम का गठन किया गया। टीम ने सीसीटीवी फुटेज और सायबर सेल की मदद से आरोपी का पीछा किया। डीएसटी टीम के विशेष सहयोग से आरोपी पवन उर्फ गजानंद पटवा (40) निवासी मंडल को हिरासत में लिया गया, जिसने पूछताछ में अपना जुर्म कबूल कर लिया। इस कार्रवाई में प्रतापनगर थानाधिकारी राजपाल सिंह, एएसआई शिवराज, साइबर सेल के आशीष मिश्रा व चंद्रपाल सिंह के साथ ही डीएसटी के कांस्टेबल पवन कुमार, हरवीर, अनिल कुमार, गौतम सिंह व धर्मेन्द्र की मुख्य भूमिका रही। पुलिस अब आरोपी के दूसरे साथी और लूटी गई चैन की बरामदगी के प्रयास कर रही है।

बीकानेर में व्यापारी से जमीन बेचने के नाम पर करोड़ों की धोखाधड़ी

आरोपी और उसकी पत्नी ने इकरारनामा करने के बावजूद करीब 74 बीघा जमीन किसी और को बेच दी थी

बीकानेर, (निर्स)। कृषि उपज मंडी के व्यापारी मुकुंद लाल शर्मा (61) के साथ जमीन बेचने के नाम पर करोड़ों की धोखाधड़ी का मामला सामने आया है। आरोपी संजय सेठिया और उसकी पत्नी नीतू सेठिया ने इकरारनामा करने के बावजूद करीब 74 बीघा जमीन किसी और को बेच दी। इस मामले में अतिरिक्त मुख्य न्यायिक मजिस्ट्रेट संख्या-02 ने कड़ा रुख अपनाते हुए

■ **मामले में कोर्ट ने कड़ा रुख अपनाते हुए आरोपियों के खिलाफ धारा 420 और 406 के तहत प्रसंज्ञान लिया**

आरोपियों के खिलाफ धारा 420 और 406 के तहत प्रसंज्ञान लिया है।

परिवादी मुकुंद लाल ने बताया कि व्यापारिक संबंधों के चलते उन्होंने संजय सेठिया पर भरोसा किया था। आरोपियों ने थारुसर पुराल स्थित अपनी और पत्नी के नाम की कुल 74 बीघा 10 बिस्वा कृषि भूमि बेचने का सौदा किया, लेकिन इकरारनामा होने के बाद आरोपियों ने छल करते हुए उक्त जमीन किसी अन्य व्यक्ति के नाम कर दी। जब व्यापारी को गुमराह करने का पता चला, तो उन्होंने अदालत

का दरवाजा खटखटाया। न्यायालय ने प्रकरण पर विचार करते हुए माना कि आरोपियों ने संपत्ति बेचने की प्रवंचना कर परिवादी के साथ विधायसंचात किया है। कोर्ट ने पुलिस को विधि सम्मत कार्रवाई के निर्देश दिए हैं। जिला एवं सेशन न्यायालय ने भी इसे गंभीर माना है। गौरवलेब है कि यह मामला 2021 का है। परिवादी ने पुलिस में एफआईआर दर्ज कराई, जिसमें एफआर लगा दी गई।

जोधपुर : नौ साल की उम्र में हुये बाल विवाह को कोर्ट ने निरस्त किया

जोधपुर, (कास)। महज नौ साल की उम्र में बाल विवाह की बेडियों में जकड़ने के बाद करीब एक दशक तक सितम श्रेलने के बाद बालिका वधु ने आखिरकार बाल विवाह मुक्ति की जंग जीत ली। सारथी ट्रस्ट की मैनेजिंग ट्रस्टी एवं पुनर्वास मनोवैज्ञानिक डॉ. कृति भारती के संबल से बाल विवाह निरस्त हो गया। जोधपुर के पारिवारिक न्यायालय संख्या-2 के न्यायाधीश वरुण तलवार ने बाल विवाह के खिलाफ कड़ा संदेश देते हुए बाल विवाह निरस्त का ऐतिहासिक फैसला सुनाया। कोर्ट के फैसले के बाद युवती और उसके परिवार की आंखों से खुशी के आंसू छलक पड़े।

वर्तमान में करीब 20 वर्षीय युवती का बाल विवाह समाज के दबाव में वर्ष 2015 में जिले के एक ग्रामीण इलाके में हुआ था। उस समय उसकी उम्र करीब 9 साल थी। युवती ने बड़ी होने पर बाल विवाह के बंधन को नकार दिया। इस बीच में सारथी ट्रस्ट की मैनेजिंग ट्रस्टी

■ **बाल विवाह से मुक्त युवती का कहना है कि बाल विवाह की बेडियां मुझे कभी मंजूर नहीं थी**

और चाइल्ड एंड वूमन राइट्स एडवोकेट डॉ. कृति भारती की बाल विवाह निरस्तीकरण मुहिम की जानकारी मिली। करीब सवा साल पहले डॉ. कृति की मदद से युवती ने पारिवारिक न्यायालय संख्या-2 में बाल विवाह निरस्तीकरण के लिए वाद दायर किया। न्यायालय की सुनवाई के दौरान मामला उस समय नाटकीय मोड़ पर पहुंच गया, जब युवती के तथाकथित पति ने बाल विवाह होने से ही इंकार कर दिया। ऐसे में सारथी ट्रस्ट की डॉ. कृति भारती ने पैरवी करते हुए बाल विवाह से जुड़े कई दस्तावेजी साक्ष्य और पुख्ता सबूत जट्टाकर न्यायालय में पेश किए। साथ ही आयु और अन्य

महत्वपूर्ण तथ्यों को प्रमाण सहित रखा, जिससे पूरा सच अदालत के सामने उजागर हो गया। पारिवारिक न्यायालय संख्या 2 के न्यायाधीश वरुण तलवार ने प्रस्तुत साक्ष्यों को विश्वसनीय मानते हुए और लड़के के बार-बार बदलते बयानों को भ्रामक करार देते हुए बाल विवाह को निरस्त करने का आदेश दिया। कोर्ट ने कहा कि बाल विवाह जैसी कुरीति को समाप्त करने के लिए समाज की मानसिकता में बदलाव जरूरी है।

बाल विवाह से मुक्त युवती का कहना है कि बाल विवाह की बेडियां मुझे कभी मंजूर नहीं थीं। डॉ. कृति भारती की मदद से मैंने हिम्मत जुटाई और आज मैं आजाद हूं। अब अपना भविष्य संवाहूंगी।

डॉ. कृति भारती, पुनर्वास मनोवैज्ञानिक एवं मैनेजिंग ट्रस्टी, सारथी ट्रस्ट ने बताया कि यह सही मायने में सच्चाई की जीत है। हर शिक्षित को बाल विवाह को विरोध करना चाहिए।

उदयपुर के बलीचा में चलती बस में आग लगी, 38 यात्रियों की जान बची

उदयपुर, (निर्स)। उदयपुर शहर के समीप ही बलीचा बाइपास पर मंगलवार शाम एक निजी ट्रावेल्स की चलती बस में अचानक आग लग गई। आग ने कुछ ही देर में विकराल रूप धारण कर लिया और तेज उठती लपटों के साथ बस जलकर राख हो गई। बस में 38 यात्री सवार थे, लेकिन आग लगने से पहले ही यात्रियों को सुरक्षित उतारा लिया गया, जिससे किसी तरह की जनहानि नहीं हुई।

जानकारी के अनुसार शहर के बलीचा बाइपास पर शाम करीब 5 बजे एक बस गुजरात की ओर से जा रही थी। इस दौरान ड्राइवर ने ब्रेक से धुआं उठता देखा और उसने जल्द ही स्थिति को भांपते हुए सभी यात्रियों को सुरक्षित

■ **ड्राइवर ने ब्रेक से धुआं निकलता देखा तो सवारियों को नीचे उतारा**

■ **आमेट से सुरत जा रही थी निजी बस, तीन दमकलें आग बुझाने पहुंची**

बाहर निकाला। बताया जा रहा कि बस में 38 यात्री थे। आग भयावह रूप लेती इससे पहले सूझबूझ के चलते सभी को बाहर उतार लिया गया, जिससे किसी तरह की जनहानि नहीं हुई। आग से

उठती लपटों के कारण राष्ट्रीय राजमार्ग से जुड़े इस बाइपास पर यातायात जाम हो गया और मौके पर भीड़ जमा हो गई। आग के भयावह रूप को देखते हुए लोगों में अफरा-तफरी मच गई और बस से समीप से लोग इधर-उधर भागने लगे। मौके पर पहुंची पुलिस ने घटनास्थल के करीब से लोगों को दूर किया। बस आमेट से सुरत की ओर जा रही थी और उदयपुर में यह आग की घटना घटित हो गई। आग बुझाने के लिए दमकल को सूचना दी गई इस पर करीब तीन दमकलों ने मौके पर पहुंची आग पर काबू पाया। इस दौरान एकतरफ से यातायात पूरी तरह बाधित हो गया जिसे कुछ देर बाद सुचारू किया गया।

भरतपुर में अनशन पर बैठे तीन अभ्यर्थियों की तबीयत बिगड़ी, अस्पताल में भर्ती

रीट भर्ती 2018 से जुड़े लंबित नियुक्ति विवाद ने तूल पकड़ा

भरतपुर, (निर्स)। रीट भर्ती 2018 से जुड़े लंबित नियुक्ति विवाद ने एक बार फिर तूल पकड़ लिया है। बयाना के हिंडोन रोड स्थित काराबारी-पोलपुरा स्मारक स्थल पर आमरण अनशन कर रहे तीन अभ्यर्थियों की अचानक तबीयत बिगड़ने से प्रशासन में हड़कंप मच गया। तीनों को पहले बयाना अस्पताल और बाद में जिला आरबीएम अस्पताल में भर्ती कराया गया, जहां उनका इलाज जारी है। अस्पताल में भर्ती अभ्यर्थी राजवोर गुर्जर ने बताया कि एमबीबी वॉ के 3.72

पदों पर नियुक्ति को लेकर वे पिछले सात साल से संघर्ष कर रहे हैं। सरकार ने लिखित में पद देने की बात स्वीकार की थी, लेकिन आज तक नियुक्ति नहीं मिली। कई बार धरना-प्रदर्शन और वार्ताओं के बावजूद कोई ठोस समाधान नहीं निकल पाया। उन्होंने बताया कि पूर्व में कलेक्टर की सम्झौदा पर आंदोलन समाप्त किया गया था और 1 मई तक समाधान का आश्वासन मिला था। लेकिन तय समय सीमा तक कोई कार्रवाई नहीं होने पर अभ्यर्थियों ने 2 मई से दोबारा धूख हड़ताल शुरू कर दी। अनशन के चौथे

दिन उनकी तबीयत बिगड़ गई, जिसके बाद अस्पताल में भर्ती कराया। राजवोर ने कहा कि उन्हें इलाज नहीं, बल्कि अपनी मांगों का समाधान चाहिए। उन्होंने कहा कि मंत्रियों और अधिकारियों की बनी कमेटेी के साथ सीधी वार्ता करार समस्या का स्थायी हल निकाला जाए। इधर, अस्पताल में एड्युएशन प्रशासन घनश्याम शर्मा अभ्यर्थियों से मिलने पहुंचे और उनके स्वास्थ्य की जानकारी ली, लेकिन अभ्यर्थियों का कहना है कि उनकी और से कोई ठोस आश्वासन नहीं दिया गया। धरना स्थल पर मौजूद अन्य

अभ्यर्थियों और गुर्जर समाज के लोगों ने आंदोलन जारी रखने की चेतावनी दी है। उल्लेखनीय है कि 8 अप्रैल को कलेक्ट्रेट में हुई बैठक में 1 मई तक मंत्रीमंडलीय उपसमितिके साथ वार्ता कराने का परिसा दिया गया था, जो पूरा नहीं हुआ। चिकित्सकीय टीम के अनुसार, तीनों अभ्यर्थियों का शुगर लेवल काफी गिर गया था और उन्हें चक्कर व कमजोरी की शिकायत थी। फिलहाल तीन अभ्यर्थियों का अस्पताल में उपचार जारी है, लेकिन उन्होंने स्पष्ट कर दिया है कि मांगें पूरी नहीं होने तक आंदोलन जारी रहेगा।